



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
 සෙක්සිරිපාය, බත්තරමුල්ල



තු.පෙ.අංකය த. பெ.இ Po.Box No	} 10120	ෆැක්ස් தொலைநகல Fax	} 011-2171635
දුරකථන தொலைபேசி Telephone	} 011-2887973 (HUNTING)	වෙබ්.ලිපිනය இணையதளம் Web Site	} www.Police.lk
මගේ අංකය எனது இலக்கம் My NO	} 38 / 2024	ඔබේ අංකය உமது இலக்கம் Your No	} / 2024
		දිනය திகதி Date	} 09/01/2024 පැය 0605
		ඊ මේල් மின்னஞ்சல் E-mail	} dir.media@police.gov.lk

මාධ්‍ය නිවේදනය

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු ජනමාධ්‍ය වෙත යොමු කිරීම.

01. දුරකථනයෙන් තර්ජනය කර කප්පම් ලබාගැනීමකට සම්බන්ධ සැකකරුවෙකු අත්අඩංගුවට - මනුෂ්‍ය ඝාතන හා සංවිධානාත්මක අපරාධ විමර්ශන කොට්ඨාසය.

දුරකථනයෙන් තර්ජනය කර කප්පම් මුදල් රුපියල් ලක්ෂ 15 ක් ඉල්ලා ඉන් ලක්ෂ 05 ක මුදලක් ලබාගැනීම සම්බන්ධයෙන් මිනුවන්ගොඩ පොලිස් ස්ථානයට වාර්තා වී තිබූ පැමිණිල්ලකට අදාළව මනුෂ්‍ය ඝාතන හා සංවිධානාත්මක අපරාධ විමර්ශන කොට්ඨාසයේ නිලධාරීන්ට ලද තොරතුරකට අනුව වැටලීමක් සිදුකර සැකකරුවෙකු 2024.01.08 වන දින දහවල් කාලයේ මිනුවන්ගොඩ පොලිස් වසමේ මාබෝදල ප්‍රදේශයේදී අත්අඩංගුවට ගෙන මිනුවන්ගොඩ පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 70 ක් වන මාබෝදල, මිනුවන්ගොඩ ප්‍රදේශයේ පදිංචිකරුවෙකි. මෙම සැකකරු සංවිධානාත්මක අපරාධ කල්ලි නායක මානික්කුගේ දිනේෂ් සිල්වා නොහොත් භීනටියන මහේෂ් යන අය නමින් පෙනී සිටිමින් දුරකථන ඇමතුම් ලබා දී ඇත.

මිනුවන්ගොඩ පොලිසිය වැඩිදුර විමර්ශන සිදුකරනු ලබයි.

02. විශේෂ වැටලීමක් - දෙයියන්දර පොලිස් ස්ථානය.

2024.01.08 වන දින සවස් කාලයේ දෙයියන්දර පොලිස් ස්ථානයේ නිලධාරීන්ට ලද තොරතුරක් මත රඳාවෙල ප්‍රදේශයේ පුද්ගලයෙකුගේ නිවසක් හා වෙළඳසැලක් පරීක්ෂා කිරීමේදී මෙරට නිෂ්පාදිත ගිනි අවියක්, බෝර 12 වර්ගයේ සජීව පතරොම් 13 හා භීස් පතරොම් 06 ක්, නීති විරෝධී මත්පැන් ලීටර් 05 ලීටර් 750 ක්, ගංජා මිශ්‍ර මදන මෝදක ගුලි 45 ක්, ඇන්දල 01 ක්, වෙඩි බෙහෙත් ග්‍රෑම් 324 ක්, හක්කපටස් 01 ක්, කඩු 01 ක්, මුව අංතට්ටු 03 ක්, වල් ඌරු මස් කිලෝග්‍රෑම් 04 ක්, චීන පටස් 1600 ක් සමඟ එම පුද්ගලයා අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 36 ක්වූ රඳාවෙල, දෙයියන්දර ප්‍රදේශයේ පදිංචිකරුවෙකි.

දෙයියන්දර පොලීසිය වැඩිදුර විමර්ශන සිදුකරනු ලබයි.

03. හෙරොයින් සමඟ සැකකරුවෙකු අත්අඩංගුවට - ගල්කිස්ස පොලීස් ස්ථානය.

2024.01.08 වන දින සවස් කාලයේ ගල්කිස්ස පොලීස් ස්ථානයේ නිලධාරීන්ට ලද තොරතුරක් මත රත්මලාන දුම්රියපොල අසලදී වැටලීමක් සිදුකර හෙරොයින් ග්‍රෑම් 05 මිලිග්‍රෑම් 100 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 36 ක්වූ ගල්කිස්ස ප්‍රදේශයේ පදිංචිකරුවෙකි.

ගල්කිස්ස පොලීසිය වැඩිදුර විමර්ශන සිදුකරනු ලබයි.

04. හෙරොයින් සමඟ සැකකාරියක් අත්අඩංගුවට - ඡාඥාල පොලීස් ස්ථානය.

2024.01.08 වන දින සවස් කාලයේ ඡාඥාල පොලීස් ස්ථානයේ නිලධාරීන්ට ලද තොරතුරක් මත දුම්රිය රක්ෂිතය කළු පාලම අසලදී වැටලීමක් සිදුකර හෙරොයින් ග්‍රෑම් 05 මිලිග්‍රෑම් 350 ක් සමඟ සැකකාරියක් අත්අඩංගුවට ගෙන ඇත.

අත්අඩංගුවට ගත් සැකකාරිය වයස අවුරුදු 48 ක්වූ ඡාඥාල ප්‍රදේශයේ පදිංචිකාරියකි.

ඡාඥාල පොලීසිය වැඩිදුර විමර්ශන සිදුකරනු ලබයි.

05. හෙරොයින් සමඟ සැකකරුවෙකු අත්අඩංගුවට - පැලියගොඩ බස්නාහිර පළාත් උතුර අපරාධ කොට්ඨාසය.

2024.01.08 වන දින සවස් කාලයේ පැලියගොඩ බස්නාහිර පළාත් උතුර අපරාධ කොට්ඨාසයේ නිලධාරීන්ට ලද තොරතුරක් මත පැලියගොඩ පොලීස් වසමේ වනවාසල ප්‍රදේශයේදී වැටලීමක් සිදුකර හෙරොයින් ග්‍රෑම් 07 මිලිග්‍රෑම් 300 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 33 ක්වූ දීගොඩ, ඉමදුව ප්‍රදේශයේ පදිංචිකරුවෙකි.

පැලියගොඩ බස්නාහිර පළාත් උතුර අපරාධ කොට්ඨාසය වැඩිදුර විමර්ශන සිදුකරනු ලබයි.

06. අයිස් මත්ද්‍රව්‍ය සමඟ සැකකරුවෙකු අත්අඩංගුවට - දුන්ගල්පිටිය පොලීස් ස්ථානය.

2024.01.08 වන දින සවස් කාලයේ දුන්ගල්පිටිය පොලීස් ස්ථානයේ නිලධාරීන්ට ලද තොරතුරක් මත තෙළගහ පාර දකුණු පිටිපන ප්‍රදේශයේදී වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 200 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 25 ක්වූ මීගමුව ප්‍රදේශයේ පදිංචිකරුවෙකි.

දුන්ගල්පිටිය පොලීසිය වැඩිදුර විමර්ශන සිදුකරනු ලබයි.

07. කේරල ගංජා සහ අබ්බි මත්ද්‍රව්‍ය තොගයක් අත්අඩංගුවට - ජේදුරුතුඩුව පොලීස් ස්ථානය.

2024.01.08 වන දින උදෑසන කාලයේ ජේදුරුතුඩුව පොලිස් ස්ථානයේ නිලධාරීන්ට ලද තොරතුරක් මත ජේදුරුතුඩුව පොලිස් වසමේ වල්ලිපුරම් මුහුදු තීරයේ බෝට්ටුවකින් මත්ද්‍රව්‍ය රැගෙනවිත් දමාගොස් ඇති බවට ලද තොරතුරකට අනුව වැටලීමක් සිදුකර හෙරොයින් කිලෝග්‍රෑම් 28 ග්‍රෑම් 892 ක් හා අබිං කිලෝග්‍රෑම් 49 ග්‍රෑම් 140 ක් අත්අඩංගුවට ගෙන ඇති අතර සැකකරුවන් කවුරුන්ද යන්න මෙතෙක් අනාවරණය වී නොමැත.

සැකකරුවන් අත්අඩංගුවට ගැනීම සඳහා ජේදුරුතුඩුව පොලිසිය වැඩිදුර විමර්ශන සිදුකරනු ලබයි.

08. කේරල ගංජා තොගයක් අත්අඩංගුවට - නෙල්ලිඅඩි පොලිස් විශේෂ කාර්ය බලකා කඳවුර.

2024.01.08 වන දින උදෑසන කාලයේ නෙල්ලිඅඩි පොලිස් විශේෂ කාර්ය බලකා කඳවුරේ නිලධාරීන්ට ලද තොරතුරක් මත ජේදුරුතුඩුව පොලිස් වසමේ වල්ලිපුරම් ප්‍රදේශයේදී කේරල ගංජා තොගයක් වළ දමා ඇති බවට ලද තොරතුරකට අනුව වැටලීමක් සිදුකර කේරල ගංජා කිලෝග්‍රෑම් 84 ග්‍රෑම් 06 ක් අත්අඩංගුවට ගෙන ජේදුරුතුඩුව පොලිස් ස්ථානයට ඉදිරිපත් කර ඇති අතර සැකකරුවන් කවුරුන්ද යන්න මෙතෙක් අනාවරණය වී නොමැත.

සැකකරුවන් අත්අඩංගුවට ගැනීම සඳහා ජේදුරුතුඩුව පොලිසිය වැඩිදුර විමර්ශන සිදුකරනු ලබයි.

09. මත්කරල් සමඟ සැකකරුවෙකු අත්අඩංගුවට - අනුරාධපුර පොලිස් ස්ථානය.

2024.01.08 වන දින රාත්‍රී කාලයේ අනුරාධපුර පොලිස් ස්ථානයේ නිලධාරීන්ට ලද තොරතුරක් මත මිහිඳුපුර ප්‍රදේශයේ වැටලීමක් සිදුකර මත්කරල් 120 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 36 ක්වූ මිහිඳුපුර ප්‍රදේශයේ පදිංචිකරුවෙකි.

අනුරාධපුර පොලිසිය වැඩිදුර විමර්ශන සිදුකරනු ලබයි.

10. ගෝඩා සමඟ සැකකරුවෙකු අත්අඩංගුවට - කළුතර උතුර පොලිස් ස්ථානය.

2024.01.08 වන දින රාත්‍රී කාලයේ කළුතර උතුර පොලිස් වසමේ පරදුව බත්ටි එක අසලදී කළුතර උතුර පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර නීති විරෝධී මත්පැන් පෙරීමට යොදා ගන්නා ගෝඩා ලීටර් 1080 (බැරල් 06) ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 29 ක් වන කළුතර උතුර ප්‍රදේශයේ පදිංචිකරුවෙකි.

කළුතර උතුර පොලිස් ස්ථානය වැඩිදුර විමර්ශන සිදුකරනු ලබයි.

11. මෙරට නිෂ්පාදිත ගිනි අවි 02 ක් සමඟ සැකකරුවෙකු අත්අඩංගුවට - ඉහිනියාගල පොලිස් ස්ථානය.

2024.01.08 වන දින සවස් කාලයේ ඉහිනියාගල පොලිස් වසමේ නාමල්ඔය ප්‍රදේශයේදී ඉහිනියාගල පොලිස් ස්ථානයේ නිලධාරීන්ට ලද තොරතුරක් මත

වැටලීමක් සිදුකර මෙරට නිෂ්පාදිත ගිනි අවි 02 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 59 ක් වන කුඩාකණ්ඩිය, නාමලේඛය ප්‍රදේශයේ පදිංචිකරුවෙකි.

ඉහිනියාගල පොලිස් ස්ථානය වැඩිදුර විමර්ශන සිදුකරනු ලබයි.

12. මෙරට නිෂ්පාදිත ගිනි අවි 02 ක් සමඟ සැකකරුවෙකු අත්අඩංගුවට - සිරිපාගම පොලිස් ස්ථානය.

2024.01.08 වන දින සවස් කාලයේ සිරිපාගම පොලිස් වසමේ ඉඳුරුව ප්‍රදේශයේදී සිරිපාගම පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවි 02 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 39 ක් වන රත්නපුර ප්‍රදේශයේ පදිංචිකරුවෙකි.

සිරිපාගම පොලිස් ස්ථානය වැඩිදුර විමර්ශන සිදුකරනු ලබයි.

13. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - තිරුක්කෝවිල් පොලිස් විශේෂ කාර්ය බලකා කඳවුර.

2024.01.08 වන දින තිරුක්කෝවිල් පොලිස් වසමේ කංචිකුඩිආරු ප්‍රදේශයේදී තිරුක්කෝවිල් පොලිස් විශේෂ කාර්ය බලකා කඳවුරේ නිලධාරීන්ට ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට ගෙන තිරුක්කෝවිල් පොලිස් ස්ථානය වෙත ඉදිරිපත්කර ඇත.

අත්අඩංගුවට ගත් සැකකරු වයස අවුරුදු 43 ක් වන තිරුක්කෝවිල් 03 ප්‍රදේශයේ පදිංචිකරුවෙකි.

තිරුක්කෝවිල් පොලිස් ස්ථානය වැඩිදුර විමර්ශන සිදුකරනු ලබයි.

14. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - ආරුගම්බේ විශේෂ කාර්ය බලකා කඳවුර.

2024.01.08 වන දින උදෑසන කාලයේ පොතුවිල් පොලිස් වසමේ දාරුම්පලා රක්ෂිත ප්‍රදේශයේදී ආරුගම්බේ විශේෂ කාර්ය බලකා කඳවුරේ නිලධාරීන්ට ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට ගෙන පොතුවිල් පොලිස් ස්ථානය වෙත ඉදිරිපත්කර ඇත.

අත්අඩංගුවට ගත් සැකකරු වයස අවුරුදු 35 ක් වන පොතුවිල් ප්‍රදේශයේ පදිංචිකරුවෙකි.

පොතුවිල් පොලිස් ස්ථානය වැඩිදුර විමර්ශන සිදුකරනු ලබයි.

15. බලපත්‍ර නොමැතිව මැණික් ගැරු සැකකරුවෙකු අත්අඩංගුවට - නෝර්වුඩ් පොලිස් ස්ථානය.

2024.01.08 වන දින රාත්‍රී කාලයේ නෝර්වුඩ් පොලිස් වසමේ චෙන්වර් වත්ත ප්‍රදේශයේදී නෝර්වුඩ් පොලිස් ස්ථානයේ නිලධාරීන් විසින් ලද තොරතුරක් මත

වැටලීමක් සිදුකර බලපත්‍ර නොමැතිව මැණික් ගරමින් සිටි සැකකරුවෙකු මැණික් ගැරීමට යොදාගත් උපකරණ ද සමඟ අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 59 ක් වන නොර්වුඩ් ප්‍රදේශයේ පදිංචිකරුවන් වේ.

නොර්වුඩ් පොලීසිය වැඩිදුර විමර්ශන සිදුකරනු ලබයි.

16. ගජමුතුවක් සමඟ සැකකරුවෙකු අත්අඩංගුවට - දිවුලපිටිය පොලීස් වසම.

2024.01.08 වන දින දහවල් කාලයේදී දිවුලපිටිය පොලීස් වසමේ දිවුලපිටිය නගරයේදී දිවුලපිටිය පොලීස් ස්ථානයේ නිලධාරීන්ට ලද තොරතුරක් මත වැටලීමක් සිදුකර ග්‍රෑම් 02 මිලිග්‍රෑම් 110 ක් බර ගජමුතුවක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 25 ක් වන නාන්ගල්ල, තුල්හිරිය ප්‍රදේශයේ පදිංචිකරුවෙකු වේ.

දිවුලපිටිය පොලීසිය වැඩිදුර විමර්ශන සිදුකරනු ලබයි.

17. මහල් නිවාසයකින් ඇද වැටී කාන්තාවක මියයාමක් - වැල්ලවත්ත පොලීස් වසම.

2024.01.08 වන දින සවස් කාලයේ වැල්ලවත්ත පොලීස් වසමේ ස්කයි ලයින් එපාර්ට්මන්ට් නැමති තට්ටු ගොඩනැගිල්ලේ 08 වන මහලෙන් ඇද වැටී කාන්තාවක් මියගොස් ඇති බවට වැල්ලවත්ත පොලීස් ස්ථානයට ලද තොරතුරක් මත විමර්ශන ආරම්භ කර ඇත.

මරණකාරිය වයස අවුරුදු 49 ක් වූ කොළඹ 06 ප්‍රදේශයේ පදිංචිකාරියකි.

මරණකාරිය විවාහක එක්දරු මවක් වන අතර ඇයගේ සැමියා ඊට පෙර දින පුද්ගලික කටයුත්තක් සඳහා යාපනය ප්‍රදේශයට ගොස් සිට ඇත. සිද්ධිය වූ දින ඇයගේ පුතා නිවසේ පාඩම් කරමින් සිටියදී, ඇය නිවසේ තිබූ පුටුවක් රැගෙන ඉහත ගොඩනැගිල්ලේ 08 වන මහලට ගොස් එයින් පැන ඇති බවට සිදුකල විමර්ශනයේදී අනාවරණය වී ඇත. තවද මෙම මරණකාරිය මානසික රෝගී තත්ත්වයක් සඳහා ප්‍රතිකාර ලබමින් සිටි අයෙකු බවටද කරුණු අනාවරණය වී ඇත.

මෘත ශරීරය කළුබෝවිල රෝහලේ මෘත ශරීරාගාරයේ තැන්පත් කර ඇති අතර වැල්ලවත්ත පොලීසිය වැඩිදුර විමර්ශන සිදුකරනු ලබයි.

18. මාරක රිය අනතුරක් - මීරිගම පොලීස් වසම.

2024.01.08 වන දින උදෑසන කාලයේ මීරිගම පොලීස් වසමේ මීරිගම පස්යාල මාර්ගයේ අම්බන වත්තට හැරෙන අතුරු මාර්ගය අසලදී පස්යාල දෙස සිට පැමිණි ලොරි රථයක මාර්ගය හරහා ගමන් කල පදික කාන්තාවක් ගැටී අනතුරක් සිදුව ඇත. අනතුරින් තුවාල ලැබූ පදික කාන්තාව මීරිගම රෝහලට ඇතුලත් කිරීමෙන් අනතුරුව මියගොස් ඇත.

මරණකාරිය වයස අවුරුදු 72 ක් වූ මීරිගම ප්‍රදේශයේ පදිංචිකාරියකි.

මෘත ශරීරය මීරිගම රෝහලේ මෘත ශරීරාගාරයේ තැන්පත් කර ඇත. අනතුරට අදාල ලොරි රථ රියදුරු අත්අඩංගුවට ගෙන ඇති අතර මීරිගම පොලීසිය වැඩිදුර විමර්ශන සිදුකරනු ලබයි.